

بدعت کا لغوی اور شرعی مفہوم

— حافظ نذیر احمد ہاشمی —

”بدعت“ کے بارے میں اس حقیقت سے کون انکار کرے گا کہ ”كُلُّ بَدْعَةٍ ضَلَالَةٌ“ (ہر بدعت گمراہی ہے) لیکن یہ امر یقیناً قابل وضاحت ہے کہ دینی اصطلاح میں بدعت کس عمل کو کہا جائے گا اور کسے نہیں۔ ’حکمت قرآن‘ میں اس بحث کا آغاز پروفیسر محمد یونس جنجوعہ صاحب کے مضمون سے ہوا تھا جو دسمبر ۱۹۹۳ء میں شائع ہوا۔ اس کے جواب میں جامعہ کراچی کے ایک لیکچرار جناب نور احمد شاہناز کا مضمون ہمیں موصول ہوا جسے اگست ۱۹۹۳ء کے پرچے میں جگہ دی گئی۔ تاہم بعض قارئین کے خطوط سے اندازہ ہوا کہ یہ بحث ابھی مزید وضاحت طلب ہے۔ اسی ضرورت کو محسوس کرتے ہوئے حافظ نذیر احمد ہاشمی صاحب، لیکچرار قرآن کالج لاہور کا زیر نظر مضمون شائع کیا جا رہا ہے (ادارہ)

بدعت کی لغوی تعریف

”البدعة اسم من ابتداء الامر اذا ابتداء واحدته كالرفعة اسم من الارتفاع والخلفة اسم من الاختلاف ثم غلب على هوزيادة في الدين او نقصان منه“

”بدعت ابتداء کا اسم ہے جس کا معنی یہ ہے کہ کوئی نئی چیز ایجاد کی جائے جیسے رفعت، ارتفاع اور خلفت اختلاف کا اسم ہے۔ لیکن پھر بدعت کا لفظ دین میں کمی یا بیشی پر بولا جائے گا۔“ (ملاحظہ ہو مغرب جلد ۱، ص ۳۰ بحوالہ المنہاج الواضح)

امام محمد بن ابی بکر بن عبدالقادر الرازی مختار الصحاح میں بدعت کا مفہوم یوں بیان کرتے ہیں :

”البدعة : الحدث في الدين بعد الاكمال“

”بدعت، اکمال دین کے بعد اس میں احداث کا نام ہے۔“ (مختار الصحاح ص ۴۴)

مولوی فیروز الدین صاحب فیروز اللغات میں لکھتے ہیں :

”بدعت : دین میں کوئی نئی بات یا نئی رسم نکالنا، نیا دستور یا نیا رسم و رواج وغیرہ“ (فیروز اللغات ص ۱۸۸)

محمد الدین فیروز آبادی لکھتے ہیں :

”بدعة بالكسر الحدث في الدين بعد الاكمال او ما سحدث بعد النبي ﷺ من الاهواء والافعال“ (قاموس جلد دوم ص ۴)

”بدعت باء کے زیر کے ساتھ“ اس چیز کو کہا جاتا ہے جو تکمیل دین کے بعد ایجاد کی گئی ہو۔ یا وہ جو حضور صلی اللہ علیہ وسلم کے بعد خواہشات اور اعمال کی شکل میں ظاہر ہوئی ہو۔“

امام نووی شارح مسلم لکھتے ہیں :

”البدعة كل شىء عمل على غير مثال سبق“

”ہر وہ عمل جو کسی سابق نمونہ کے بغیر کیا جائے۔“ (نووی شرح مسلم جلد ۱ ص ۲۸۵)

امام راغب اصفہانی مفردات القرآن میں لکھتے ہیں :

”مذہب میں نئی بات داخل کرنا جس کا قائل یا فاعل صاحب شریعت کی اقتداء نہ کرے اور نہ ہی سلف صالحین اور اصول شریعت سے اس کا ثبوت ملتا ہو۔“ (مفردات القرآن جلد ۱ ص ۷۶)

ایڈورڈ ولیم لین ”مد القاموس“ (انگلش سے عربی) میں لکھتا ہے :

”البدعة : الاحداث والاختراع لاعلى مثال“

”بدعت وہ نوا ایجاد چیز ہے جس کی سابقہ کوئی مثال نہ ہو۔“ (ملاحظہ ہو مد القاموس جلد ۱ ص ۱۶۶)

انسائیکلو پیڈیا آف برٹانیکا کا مقالہ نگار بدعت کی تعریف میں لکھتا ہے :

”Bidah: in Islam any innovation that has no roots in the traditional practice (Sunnah) of the Muslim community.“

(اسلام میں کوئی ایسی جدید شے جس کا سنت میں ذکر نہ ہو۔)

(ملاحظہ ہو انسائیکلو پیڈیا آف برٹانیکا جلد دوم ص ۲۰۰)

مصباح اللغات میں ہے :

”البدعة: بغیر نمونہ کے بنائی ہوئی چیز دین میں نئی رسم، وہ عقیدہ یا عمل جس کی کوئی اصل قرونِ ثلاثہ، مشہور لہا بالخیر میں نہ ملے۔ (مصباح اللغات ص ۲۷)
 ”بدعت: نو بیروں آوردن سے در دین بعد اکمال دیں۔ دین کی تکمیل کے بعد دین میں کوئی نئی رسم ایجاد کرنا۔“ (ملاحظہ ہو صراح، جلد دوم ص ۲۰۱)

بدعت کی شرعی تعریف (بدعت شرعیہ)

”المراد بالبدعة ما احدث وما لا اصل له في الشريعة يدل عليه، واما ما كان له اصل فليس ببدعه شرعا وان كان بدعة لغة“

”بدعت سے مراد وہ چیز ہے جس کی شریعت میں کوئی اصل نہ ہو جو اس پر دلالت کرے اور بہر حال وہ چیز جس کی شریعت میں کوئی اصل ہو تو وہ شرعاً بدعت نہیں ہے اگرچہ لغتاً بدعت ہوگی۔“ (ملاحظہ ہو جامع العلوم والحکم بحوالہ البحر المحیط لاجل السنہ)

بدر الدین یعنی فرماتے ہیں :

”البدعة في الاصل احداث امر لم يكن في زمن رسول الله صلى الله عليه وسلم“

”بدعت ایسی چیز کا ایجاد کرنا جو آنحضرت ﷺ کے زمانہ میں نہ ہو۔“ (عمدة القاری ج ۵، ص ۳۵۶)

”كُلُّ مُحَدَّثَةٍ بَدْعَةٌ اِنَّمَا يَرِيدُ مَا خَالَفَ اَصْوُلَ الشَّرِيعَةِ وَلَمْ يُوَافِقِ السَّنَةَ“

”كُلُّ مُحَدَّثَةٍ بَدْعَةٌ كِي حَدِيثٍ كَمَا مَعْنَى يَهْ بِهٖ كِهٖ جِهٖ اَصْوُلُ شَرِيعَتِ كِهٖ خَلَاْفَ هُوَ اَوْرَسَتْ كِهٖ مَوَافِقٌ نَهٗ هُوَ۔“ (ج ۵، ص ۲۷۱ بحوالہ المنهاج الواضح)

مولانا مفتی کفایت اللہ صاحب ”تعلیم الاسلام“ میں لکھتے ہیں :

”بدعت ان چیزوں کو کہتے ہیں جن کی اصل شریعت سے ثابت نہ ہو یعنی قرآن مجید اور احادیث شریفہ میں اس کا ثبوت نہ ملے اور رسول اللہ ﷺ اور صحابہ کرام

اور تابعین اور تبع تابعین کے زمانہ میں اس کا وجود نہ ہو۔ اور اسے دین کا کام سمجھ کر کیا یا چھوڑا جائے۔“ (تعلیم الاسلام حصہ چہارم ص ۲۷)

مولانا کریم بخش صاحب لکھتے ہیں :

”اصطلاح شریعت میں بدعت ہر وہ فعل دین ہے جس کو قرون ثلاثہ کے اہل حق کی اکثریت نے قبول نہ کیا ہو، یا ان پاک زمانوں میں اس کو خلاف دین کہا گیا ہو، یا خود ان زمانوں کے بعد پیدا ہو جس میں عقیدہ غیر ضروری کو ضروری اور ضروری کو غیر ضروری سمجھا جائے۔ (ملاحظہ ہو حقیقت الایمان، ص ۳۸)

حسنہ اور سنیۃ کی تحقیق

جیسا کہ بدعت کی تعریفات سے معلوم ہوا کہ بدعت کی دو قسمیں ہیں۔ بدعت لغویہ، بدعت شرعیہ۔

بدعت لغویہ وہ نوا ایجاد جو حضور ﷺ کی وفات کے بعد ہوئی ہو، چاہے عادت ہو یا عبادت۔ اس کی پانچ قسمیں ہیں : (۱) واجب (۲) مندوب (۳) حرام (۴) مکروہ (۵) مباح

بدعت شرعیہ وہ ہے جو طاعت کی مد میں قرون ثلاثہ مشہود لہا بالخیر کے بعد پیدا ہوئی ہو۔ اور اس پر قولاً، فعلاً، صراحۃً اور اشارۃً کسی طرح بھی شارع کی طرف سے اجازت موجود نہ ہو۔ اس کو بدعت ضلالہ، قبیحہ اور سنیۃ سے تعبیر کیا جاتا ہے۔ چنانچہ ترویج الجہان میں ہے :

”ان البدعة علی قسمین بدعة لغویة وبدعة شرعیة فالاولی هو المحدث مطلقا عادة کانت او عبادة وهی التي یقسمونها الی الاقسام الخمسة والثانی وهو ما زید علی ما شرع من حیث الطاعة بعد انقراض الازمنة الثلاثة المشهود لہا بالخیر بفرادین من الشارع لا قولاً ولا فعلاً ولا صریحاً ولا اشارۃً وهی المراد بالبدعة المحکومة علیہا بالضلالة“

”بدعت کی دو قسمیں ہیں، ایک لغوی دوسری شرعی بدعت۔ لغوی بدعت ہر نو ایجاد کا نام ہے چاہے عادت ہو یا عبادت۔ اور اسی بدعت کی پانچ قسمیں کی جاتی ہیں۔ دوسری بدعت وہ ہے جو طاعت کی مد میں کسی مشروع امر پر زیادتی یا کمی کی جائے مگر ہر قرونِ ثلاثہ کے ختم ہونے کے بعد اور یہ زیادتی شارع کے اذن سے نہ ہو اور نہ اس پر شارع کا قول موجود ہو نہ فعل، نہ صراحتاً اور نہ اشارتاً۔ اور بدعتِ ضلالہ سے بھی بدعت مراد ہے۔ (ترویج البیان بحوالہ الجتہ لامل السنہ)

شارح نووی معین بن صفی لکھتے ہیں :

”فان قلت قد اشتہر البدعة نوعان حسنة وسيئة فكيف كل بدعة ضلالة بلا تخصيص، قلت المراد من البدعة في الحديث البدعة الشرعية وهي عمل ليس له دليل شرعي وكل ما فعله او امره الشارع فعله اولم يفعله وسواء قد فعل على عهدہ اولم يكن على عهدہ لانتفاء شرط الفعل او وجود مانعہ امرًا يحاب او استحباب فهو بدعة شرعية واشتهران البدعة نوعان بدعة لغوية وهي ما ابداع واخترع اعم من البدعة الشرعية وقول عمر في التراويح نعمت البدعة هذه مراده بدعة لغوية“

”اگر تم کو کہ بدعت کی دو قسمیں حسنة اور سيئة مشہور ہیں تو پھر ہر بدعت بلا تخصیص کیسے گمراہی میں شمار ہوگی۔ میں کہتا ہوں کہ حدیث میں جس بدعت کا ذکر ہے اس سے مراد بدعت شرعیہ ہے۔ بدعت شرعیہ سے مراد وہ عمل ہے جس کے لئے شریعت میں کوئی دلیل موجود نہ ہو۔ اس کے برعکس وہ کام جو آپ ﷺ نے کیا ہو یا اس کے بارے میں آپ نے حکم دیا ہو چاہے آپ نے خود کیا ہو یا نہ، یا وہ کام آپ کے زمانے میں ہو اور یا وہ کام آپ کے زمانہ میں کسی محرک کے نہ ہونے یا وجود مانع کی وجہ سے نہ کیا گیا ہو تو وہ بدعت شرعیہ نہیں۔ اور مشہور ہے کہ بدعت کی دو قسمیں ہیں۔ لغویہ (مطلق ایجاد و اختراع) جو عام ہے شرعیہ سے اور تراویح کے بارے میں حضرت عمرؓ کے قول ”نعمت البدعة هذه“ سے بھی بدعت لغویہ مراد ہے.....“ (ملاحظہ ہو الجتہ لامل السنہ، ص ۱۶۰)

حافظ ابن رجب جامع العلوم والحکم میں لکھتے ہیں:

”فكل من احدث شيئا ونسبه الى الدين ولم يكن له اصل من الدين يرجع اليه فهو ضلالة والدين يوتى منه وسواء في ذلك الاعتقادات او الاعمال او الاقوال الظاهرة والباطنة واما ما وقع في كلام السلف من استحسان بعض البدع فانما ذلك في البدع اللغوية لا الشرعية“

”جس نے بھی کوئی نئی چیز ایجاد کر کے دین کی طرف منسوب کی جب کہ دین میں اس کی کوئی اصل و بنیاد ہی نہ ہو جس پر اس کا انحصار ہو تو وہ گمراہی ہے اور دین اس سے بری ہے، چاہے وہ ایجاد کردہ چیز اعتقادات ہوں یا اقوال و اعمال ہوں۔ رعوی یہ بات کہ سلف نے بعض بدعات کو حسنہ کہا ہے تو بجا ہے لیکن وہ حسن لغوی بدعات میں ہے نہ کہ شرعی میں۔“

(ملاحظہ ہو جامع العلوم والحکم، ص ۱۹۳، بحوالہ المنہاج الواضح)

علامہ تقفازانی شرح مقاصد میں لکھتے ہیں:

”ان البدعة المذمومة هو المحدث في الدين من غير ان يكون في عهد الصحابة والتابعين ولا دل عليه دليل شرعي“

”مذموم بدعت وہ ہے جو دین کے اندر ایجاد کی جائے اور وہ حضرات صحابہ کرام اور تابعین کے عہد میں نہ ہو اور نہ اس پر کوئی شرعی دلیل ہو۔“ (ملاحظہ ہو شرح مقاصد)

ابن دینار السید لکھتے ہیں:

”انا اذا نظرنا الى البدع المتعلقة الدنيا لم تساو البدع المتعلقة بامور الاحكام الفرعية ولعل البدع المتعلقة بامور الدنيا لا تكره اصلا بل كثير منها يحزم فيها بعدم الكراهة واذا نظرنا الى البدع المتعلقة بالاحكام الفرعية لم تكن مساوية للبدع المتعلقة باصول العقائد“

”جب ہم دنیاوی امور سے متعلقہ بدعات پر نظر ڈالتے ہیں تو وہ ان بدعات کے مساوی نظر نہیں آتیں جو فری احکام سے متعلق ہیں۔ اور شاید دنیاوی امور سے متعلقہ بدعات مکروہ بھی نہ ہوں بلکہ بہت سی دنیاوی بدعات سے متعلق بالیقین کہا جا سکتا ہے کہ وہ مکروہ نہیں ہیں۔ جب ہم نے فری احکام سے متعلق بدعات کو دیکھا تو معلوم ہوا کہ وہ اصول عقائد کے متعلق بدعات کے مساوی نہیں ہیں۔“

(ملاحظہ ہو احکام الاحکام جلد اول ص ۵۱ بحوالہ المساجد الواضحة)

یعنی بدعت عقائد میں بھی ہوتی ہے اور اعمال میں بھی، دینی امور میں بھی اور دنیاوی امور میں بھی، مگر دنیاوی امور کی بدعت نہ تو حرام ہے اور نہ مذموم بلکہ مکروہ تک بھی نہیں۔

”ومن الجهلة من يجعل كل امر لم يكن في زمن اصحابه بدعة مذمومة وان لم يقم دليل على قبحة تمسك بقوله صلى الله عليه وسلم ”اياكم و محدثات الامور“ ولا يعلمون المراد بذلك ان يجعل في الدين ما ليس منه“

”جاہلوں میں سے کچھ لوگ وہ بھی ہیں جو ہر اس چیز کو جو صحابہ کرام کے زمانہ میں نہ ہو بدعت مذمومہ قرار دیتے ہیں۔ حضور ﷺ کے اس فرمان سے استدلال کرتے ہوئے ”ایاکم و محدثات الامور“ اور وہ یہ نہیں جانتے کہ محدثات الامور سے مراد یہ ہے کہ دین میں ایسی چیز ایجاد کی جائے جو اس میں نہ ہو۔“

(شرح جو اہر توحید بحوالہ انوار ساطعہ، ص ۳۴)

صاحب الجتہ لاحل السنہ لکھتے ہیں :

”بدعت شرعیہ حسہ نہیں ہوتی۔ بدعت سیرہ کا نام بدعت ہے جس کو بغیر ثبوت شرع اور سند کے دین میں احداث و اختراع کیا گیا ہو۔ حدیث بخاری و مسلم ”من أحدث فی امرنا هذا مالیس منه فہورد“ اور ”من عمل عملا لیس علیہ امرنا فہورد“ میں صاف ظاہر ہے کہ اطلاعات شرعیہ میں اکثر بدعت سے یہی بدعت مراد لیتے ہیں۔ جامع صغیر کی شرح مناوی میں ہے :

”ان البدعة غلبت علی مالہم یشہد الشرع بحسنہ“ اور ابن

اثیر جزری جامع الاصول میں لکھتے ہیں : ”اکثر ما يستعمل البدعة عرفا في الذم“ اور ذخيرة السالكين میں ہے : ”چند جالفظ بدعت مطلق سے آید مراد ازیں غالباً قبیح است“ حدیث ”كل بدعة ضلالة“ میں بظاہر یہی بدعت منصوص ہے۔ اور جس کا وجود خارجی بعد کو ہوا لیکن اس کا ثبوت شرع میں پایا گیا اور اس کے جواز کی دلیل شرع میں ہے، خواہ صراحتاً ہو یا اشارتاً یا دلالتاً، وہ سنت میں داخل ہے۔ اس کو باعتبار لغوی معنی بدعت حسنہ کہتے ہیں۔ اسی کی پانچ قسمیں کرتے ہیں، جبکہ بدعت شرعیہ سنت کے مخالف، مقابل اور رافع سنت ہوتی ہے۔۔۔۔ قال الحافظ ابن حجر في فتح الباري تحت حديث ”شرا الامور محدثاتها“ المراد بها ما احدث وليس له اصل في الشرع يسمى في عرف الشرع بدعة وما كان له اصل يدل عليه الشرع فليس ببدعة فالبدعة في عرف الشرع مذمومة بخلاف اللغة فان كان شيء احدث على غير مثال يسمى بدعة سواء كان محمودا او مذموما“

(ملاحظہ ہو الجوزة لاهل السنہ - ص ۱۵۸)

استاذی المحترم و المکرم حضرت مولانا سرفراز خان صفدر صاحب اپنی کتاب ”راہ سنت“ میں لکھتے ہیں :

”بدعت حسنہ وہ دینی کام جس کا مانع آنحضرت صلی اللہ علیہ وسلم کے بعد زائل ہو گیا ہو یا اس کا داعیہ، محرک اور سبب بعد کو پیش آیا ہو اور کتاب و سنت اور اجماع و قیاس سے اس پر روشنی پڑتی ہو اور ان میں سے کسی دلیل سے اس کا ثبوت ملتا ہو تو وہ بدعت حسنہ بالفاظ دیگر لغوی بدعت ہوگی۔“

اور جس کا محرک، داعیہ اور سبب آنحضرت ﷺ کے زمانہ میں موجود تھا، مگر آپ نے وہ دینی کام نہیں کیا اور حضرات صحابہ کرامؓ اور تابعینؒ و تبع تابعینؒ نے یہی باوجود کمال عشق و محبت اور محرکات و اسباب کے نہیں کیا وہ بدعت سیئہ اور بدعت قبیحہ اور بدعت شرعیہ کہلائے گا۔ (ملاحظہ ہو راہ سنت، ص ۱۰۰)

